

अब एयर प्यूरीफायर की मांग बढ़ी

चंडीगढ़, 15 दिसंबर (राकेश) : देश में आए दिन वाहनों की संख्या बढ़ने के साथ बढ़ते शहरीकरण के कारण वायु की शुद्धता के मानक में आए दिन गिरावट आ रही है। ऐसे में खुली हवा में सांस लेना भी दुभर हो गया है। देश में सात ऐसे शहर हैं जहां वायु प्रदूषण सबसे ज्यादा है और इसमें दो शहर पंजाब में हैं। वहीं चंडीगढ़

में भी वायु प्रदूषण का स्तर तय मानक से ज्यादा है। ऐसे में लोगों को गंभीर रोगों से स्वयं को बचाने के लिए शुद्ध हवा की जरूरत है। ऐसे में आज शहर में एच.एस.आई.एल. की ओर से मूनबो एयर प्यूरीफायर को लांच किया गया। पहले तो लोग घरों में शुद्ध पीने के पानी को पीने के लिए वाटर प्यूरीफायर को लगा रहे हैं वहीं अब

घरों में एयर प्यूरीफायर को लगाने की मांग बढ़ रही है। उक्त जानकारी आज यहां पत्रकारवार्ता में कंपनी के अध्यक्ष राकेश कौल ने दी। उन्होंने बताया कि कंपनी की ओर से देश में सबसे उच्च क्वालिटी के एयरप्यूरीफायरों को तैयार किया जा रहा है जो हवा में परागकण, जीवाणु दुर्गंध व रसायनों को पूरी तरह से खत्म करते हैं।